

**पंचायत राज चुनाव:**

**सी.पी.आई. एम. के विद्याधर सिंह उप जिला प्रमुख बने**

झुंझुनू, 11 फरवरी: पंचायती राज संस्थाओं के आम चुनाव में गुरुवार को उप जिला प्रमुख के चुनाव में सी.पी.आई.एम. के विद्याधर सिंह गिल ने भाजपा के महिपाल को 11 मतों से पराजित करके उप जिला प्रमुख का पद हासिल किया है। विद्याधर सिंह को 22 मत मिले जबकि भाजपा के महिपाल को 11, निर्दलीय धर्मेन्द्र को एक और निर्दलीय नीता देवी को एक भी मत प्राप्त नहीं हुआ। जिला परिषद के सदस्य गजराज ने मतदान में भाग नहीं लिया। जिला निर्वाचन अधिकारी आलोक गुप्ता ने बताया कि उप जिला प्रमुख के लिए पांच नामांकन पत्र भरे गये थे, जिनमें निर्दलीय बीरबल सिंह गोदारा ने अपना नाम वापस ले लिया था।

**आठ पंचायत समिति के उप प्रधान के चुनाव में 6 में कांग्रेस  
व दो में निर्दलीय उम्मीदवार विजयी**

झुंझुनू, 11 फरवरी: पंचायती राज संस्थाओं के आम चुनाव में गुरुवार को जिले की आठ पंचायत समितियों के उप प्रधान का चुनाव भी सम्पन्न हो गया है। उप जिला निर्वाचन अधिकारी के.एल. मीणा ने बताया कि झुंझुनू पंचायत समिति से कांग्रेस के रामोतार निर्विरोध उप प्रधान के पद पर निर्वाचित घोषित किये गये है, जबकि अलसीसर में कांग्रेस के प्रद्युमन, सूरजगढ़ में कांग्रेस के शिवदान, बुहाना में कांग्रेस की माड़ी देवी, खेतड़ी में कांग्रेस के महेन्द्र शर्मा, उदयपुरवाटी में कांग्रेस की शोभा कंवर और चिड़ावा में निर्दलीय राजेन्द्र तथा नवलगढ़ में निर्दलीय अनिता उप प्रधान के पद पर निर्वाचित हुई है।

उन्होंने बताया कि अलसीसर में कांग्रेस के प्रद्युमन को 12 व भाजपा के सोहन लाल को 7 मत मिले। इस प्रकार कांग्रेस का उम्मीदवार 5 मतों से निर्वाचित हुआ। इसी प्रकार चिड़ावा में निर्दलीय राजेन्द्र ने कांग्रेस के उमराव को एक मत से हराया। राजेन्द्र को 10 व उमराव को 9 मत प्राप्त हुये। सूरजगढ़ में कांग्रेस के विजयी उम्मीदवार शिवदान को 11 व निकटतम प्रतिद्वंदी इन्द्रावती को 10 मत प्राप्त हुये। शेष दो निर्दलीय उम्मीदवार इन्द्र सिंह व ओमवती को एक भी मत प्राप्त नहीं हुआ। शिवदान एक मत से विजयी घोषित किये गये।

बुहाना में भी कांग्रेस की माड़ी देवी को 15 व भाजपा के विजेन्द्र को 9 मत प्राप्त हुये। यहां सी.पी.आई.एम. के एक मतदाता रामचन्द्र ने अपने मताधिकार का उपयोग नहीं किया। कांग्रेस की माड़ी देवी 6 मतों से विजयी घोषित की गई है। खेतड़ी में भी कांग्रेस के महेन्द्र शर्मा ने निर्दलीय विजयपाल को 10 मतों से पराजित किया। महेन्द्र शर्मा को 19 व विजयपाल को 9 मत

प्राप्त हुये, जबकि सुभाष को एक भी मत प्राप्त नहीं हुआ। नवलगढ़ में भी निर्दलीय अनिता ने निर्दलीय बजरंग लाल को 3 मतों से पराजित किया। अनिता को 15 व बजरंग लाल को 12 मत प्राप्त हुये। इसी प्रकार उदयपुरवाटी पंचायत समिति में कांग्रेस की शोभा कंवर ने निर्दलीय शीशराम राजोरिया को 15 मतों से पराजित किया। शोभा कंवर को 21 व शीशराम को 6 मत ही प्राप्त हुये। उप जिला निर्वाचन अधिकारी ने बताया कि उप प्रधान के चुनाव में झुंझुनू में एक, अलसीसर, चिड़ावा, बुहाना में चार-चार, सूरजगढ़ में पांच, खेतड़ी में तीन और उदयपुरवाटी व नवलगढ़ में दो-दो नामांकन पत्र दाखिल किये गये थे। अलसीसर में कांग्रेस के विनोद कुमार व ईश्वर ने अपने नामांकन पत्र वापस लिये, जबकि चिड़ावा में निर्दलीय ज्याना देवी व गोकल ने, सूरजगढ़ में निर्दलीय अंजुला ने और बुहाना में कांग्रेस की शंकुन्ता व निर्दलीय सत्यनेन्द्र ने अपने नाम वापस लिये थे।

-----

## अस्थाई चिकित्सा अधिकारी के साक्षात्कार 15 फरवरी को

झुंझुनू, 11 फरवरी: चिकित्सा विभाग द्वारा जिले में अस्थाई रूप से चिकित्सा अधिकारी की नियुक्ति के लिए 15 फरवरी को सायं 4.30 बजे कलेक्ट्रेट सभागार में वॉक इन इन्टरव्यू रखा गया है। मुख्य चिकित्सा एवं स्वास्थ्य अधिकारी ने निर्धारित योग्यता रखने वाले अभ्यर्थियों से अपने बायोडाटा सी.एम. एण्ड एच.ओ. के कार्यालय में प्रस्तुत करने को कहा है ताकि उन्हें साक्षात्कार में शामिल किया जा सके।

-----